



KUNSILL LOKALI
IS-SIĠĠIEWI
Città Ferdinand

MINUTI

Laqgħa tal-Kunsill Lokali tas-Sigġiewi

IS-SEBA' LEĠISLATURA

Laqgħa Numru 349

T-Tnejn 27 ta' Novembru, 2017

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

PREŻENTI:

Dr Alessia Psaila Zammit – Sindku
Is-Sur Julian Borg – Vici Sindku
Is-Sin. Gillian Farrugia Pace – Kunsilliera
Dr Mark Anthony Vassallo - Kunsillier
Is-Sur Nicholas Cassar – Kunsillier
Is-Sur Domenic Grech – Kunsillier
Is-Sur Clayton Cutajar – Kunsillier

ASSENTI B'APOLOGĠJI (Skont Ordni Permanenti 14A(3):

UFFIĊJAL PREŻENTI:

Is-Sur Keith Galea – Segretarju Eżekuttiv

Minuti

Is-Sindku Dr Alessia Psaila Zammit ppresidiet il-laqgħa.

349.1 Qari tal-ittri ta' apologiji

349.1.1 Ma kienx hemm ittri ta' apologiji.

349.2 Kunsiderazzjoni u Approvazzjoni tal-Minuti

349.2.1 Inqraw il-minuti tas-Seduta numru 348. Is-Sindku pproponiet li l-minuti tal-laqgħa numru 348 jkunu approvati bhala korretti. Il-Kunsillier Nicholas Cassar issekonda u l-Kunsill qabel b'mod unanimu.

349.3 Komunikazzjonijiet mis-Sindku

349.3.1 Is-Sindku fakkret li l-Laqgħa skedata mas-Segretarju Parlamentari l-Onor Silvio Parnis se ssir t-Tnejn 4 Diċembru fit-3 ta' wara nofs in-nhar fl-uffiċċju tiegħu l-Belt.

349.3.2 Is-Sindku qalet li l-Kunsill irċieva taħrika mill-Qorti biex jixhed f'każ bejn il-Puluzija u Tyron's Bar f'seduta li se ssir fil-11 ta' Jannar.

349.3.3 Is-Sindku semmiet li l-Kunsill irċieva ilment li f'bini privat biswit Triq Dun Manwel Zammit, l-isfel minn Triq l-Imdina. qed isir użu minnu mhux skont il-permessi approvati. Il-Kunsill għaddha l-Kaz lill-Awtoritajiet kompetenti.

349.3.4 Is-Sindku tkellmet ukoll dwar Triq l-Imqabba fejn spjegat li parti mit-Triq fejn hemm ċint imbewwaq giet dikjarata perikoluża mill-perit tal-Gvern. Il-Puluzija talbu lil Kunsill biex jagħmel barriers mad-dawra biex ikun limitat l-aċċess għall vetturi. Il-Kunsill qieghed għaddej ukoll b'taħdidiet ma' Transport Malta biex isiru x-xogħlijiet neċċessarji.

349.3.5 Is-Sindku infurmat lil Kunsilliera li l-Kunsill irċieva petizzjoni mingħand ir-residenti li joqghodu Triq Wied Xkora biex jingħata wiċċ gdid lit-Triq.

349.3.6 Is-Sindku aġġornat lill-Kunsilliera dwar ix-xogħlijiet fi Triq Kilpa fejn qalet li giet infurmata minn Transport Malta li x-xogħlijiet ser ikunu lesti qabel tmiem is-sena.

349.4 Twegibiet għall-mistoqsijiet tal-Kunsillieri

348.4.1 Ma kienx hemm mistoqsijiet mill-Kunsillieri.

349.5 Attivitajiet (Pjazza Milied, EWWR, Tetra għall-Istrina)

349.5.1 Dwar il-European Week for Waste Reduction is-Sindku qalet li l-attivitajiet li saret fl-iskola primarja fejn l-anzjani wrew best practices lit-tfal ta' Reuse of waste', marret tajjeb.

Is-Sindku qalet li f'Jum il-Festa ta' San Nikola se jingabru flus għall-istrina mit-tfal tal-iskola li se jitpoġġew hdejn San Nikola tal-Pjazza. Dawn il-flus ser jingabru u jinghataw lil President ta' Malta f'attivitá organizzata mill-Comunity Chest Fund.

Dwar Pjazza Milied is-Sindku qalet li l-preparamenti għaddejjin gmielhom u li fl-10.30 ta' filgħodu se ssir ukoll zjara kulturali fil-knisja l-qadima. Il-Viçi Sindku qal li l-attivitajiet li se jsiru bejn l-10am u s-7pm se jikkonsistu f'varjeta kbira minn kumpaniji ta' sfin għal dawk tal-kant u zewġ baned. Il-Kunsillier Clayton Cutajar ta' wkoll xi suggerimenti dwar il-Breakfast li jsir f'din l-attivitá filgħodu.

349.6 Jum is-Sigġiewi

349.6.1 Saret diskussjoni dwar l-attivitajiet li għandhom isiru b'rabta ma Jum is-Sigġiewi. Sar qbil li dawn isiru fl-ewwel ġimgħa ta' Marzu u għandhom jinkludu, harġa għall-anzjani, Assembly għat-tfal tal-iskola, quddiesa, sports day, bl-attivitá formali fejn jingħata l-Onorificenza Mertu Sigġiewi ssir fl-iskola.

349.7 Bankini

349.7.1 Is-Sindku qalet li kif kien ġie diskuss fil-laqgħa preçendi fl-isfond tal-fondi li r-Regjun se jagħti għall-Bankini il-Kunsilliera għandhom jagħmlu lista ta' bankini li hemm b'zonn ta' manutenzjoni fuqhom biex issir lista ta' Priorita'. Il-Kunsilliera għaddew il-lista tagħhom.

349.8 Xogħlijiet fi Triq Nerik Vassallo

349.8.1 Is-Sindku aġġornat lil Kunsilliera b'rabta max-xogħlijiet ta' għoti ta' wiçç ġdid f'parti minn Triq Nerik Vassallo. Kien hemm taħdidiet ma Transport Malta biex issir it-Triq San Gorg Preca li tmiss ma Triq Nerik Vassallo dan peress li jekk il-Kunsill ilesti l-Parti ta' Triq Nerik Vassallo u Triq San Gorg Preca ma tkunx ingħatat wiçç bit-tarmac l-ilma tax-xita jista' jġi ddirizzjonat lejn id-djar. Għaldaqstant il-Kunsill qieghed jikkopera ma TM biex ix-xogħlijiet jibdeu mill-aktar fis.

349.9 Għajnuna lill-Għaqdiet Sportivi

349.9.1 Is-Sindku tkellmet li ltaqgħat mal-Għaqdiet sportivi fejn semmew li qed jippruvaw jiffurmaw fondazzjoni bejniethom. Il-Kunsill se jkompli jsegwi l-izvillupp ta' kif l-għaqdiet sejrjn jikkoperaw biex jinstab l-ahjar mod kif il-kunsill ikun jista' jghin f'din l-inizjattiva. L-għaqdiet sportivi talbu wkoll assistenza mill-Kunsill Lokali fil-manutenzjoni tal-grounds tal-basketball u football

u fl-attivitajiet. Il-Kunsill qabel li jiddiskuti mal-ghaqdiet mezzi ta' assistenza u koperazzjoni ghas-snin li gejjin. Is-Sindku qalet ukoll li rciviet korrisondenza minn Carmelo Aquilina u l-Ghaqda Gurnalisti Sportivi biex titwaqqaf Fondazzjoni ghal gieh John Debattista. Is-Sindku qalet li talbet li dawn jitkellmu mal-ghaqdiet sportivi biex issir fondazzjoni wahda."

349.10 Rapport tal-korrispondenza

349.10.1 Is-Segretarju pprezenta r-rapport tal-korrispondenza li l-Kunsill irceiva bejn it-Tlieta 31 t'Ottubru u t-Tnejn 27 ta' Novembru.

349.11 Items ohra ta' xogħol ieħor tal-Kunsill Lokali li jkunu meħtieġa.

349.11.1 Ma kienx hemm.

349.12 Kunsiderazzjoni u approvazzjoni tal-iskeda ta' pagamenti

349.12.1 Is-Segretarju Eżekuttiv ipprezenta l-iskeda tal-pagamenti. Is-Sindku pproponiet li l-pagamenti jkunu approvati mill-Kunsill.

Il-Kunsillier Dominic Grech issekonda u l-Kunsill approva l-iskeda tal-pagamenti b'mod unanimu.

349.13 Tmiem tal-laqgħa u data tas-seduta li jmiss

349.13.1 Il-laqgħa intemmet fid-8.30 p.m. u s-Sindku pproponiet li l-laqgħa li jmiss tal-Kunsill issir nhar it-Tnejn 18 ta' Dicembru 2017 fis-7.00p.m. Il-Kunsill qabel b'mod unanimu.

Konfermati, illum 18 ta' Dicembru 2017.

Dr Alessia Psaila Zammit
Sindku

Keith Galea
Segretarju Eżekuttiv